



# सर्व शिक्षा अभियान

सब पढ़ें सब बढ़ें

राज्य परियोजना कार्यालय,  
उ०प्र० सभी के लिए शिक्षा परियोजना परिषद् विद्या भवन, निशातगंज, लखनऊ-226007

प्रेषक,

राज्य परियोजना निदेशक,  
सर्व शिक्षा अभियान,  
निशातगंज, लखनऊ।

सेवा में,

जिला बेसिक शिक्षा अधिकारी,  
समस्त जनपद (कानपुर नगर और औरैया को छोड़कर)

पत्रांक : केजीबीवी/3-2/4632 /2014-15 दिनांक 25 फरवरी, 2015

विषय : कस्तूरबा गांधी बालिका विद्यालयों के शैक्षिक सत्र परिवर्तन तथा लक्ष्य के सापेक्ष बालिकाओं के नामांकन हेतु अभिप्रेरण शिविर आयोजित किये जाने के सम्बन्ध में।

महोदय,

सर्व शिक्षा अभियान के अन्तर्गत कस्तूरबा गांधी बालिका विद्यालय योजना संचालित है, जिसमें अपवंचित समूह की 11 से 14 वय वर्ग की कभी भी नामांकित न हुई अथवा ड्रापआउट बालिकाओं के लिए आवासीय पठन-पाठन की व्यवस्था की जाती है। वर्तमान में शासन के पत्र सं०-4960/79-5-2014 दिनांक 09-12-2014 के क्रम में बेसिक शिक्षा परिषद, उ०प्र० द्वारा संचालित विद्यालयों तथा मान्यता प्राप्त विद्यालयों में वर्ष 2015-16 में शैक्षिक सत्र परिवर्तन करके अब सत्र 01 अप्रैल से 31 मार्च तक कर दिया गया है। उपर्युक्त के क्रम में कस्तूरबा गांधी बालिका विद्यालयों का वर्ष 2015-16 में शैक्षिक सत्र 01 अप्रैल से 31 मार्च तक किया जा रहा है। शैक्षिक सत्र परिवर्तन के फलस्वरूप वर्तमान शैक्षिक सत्र 2015-16 हेतु निर्देश निम्नवत् हैं :-

- कस्तूरबा गांधी बालिका विद्यालयों का शैक्षिक सत्र 01 अप्रैल 2015 से प्रारम्भ हो रहा है। अतः वार्षिक परीक्षा 2014-15, परिषदीय विद्यालयों की परीक्षा के साथ ही पूर्व की भांति सम्पन्न करायी जाये।
- कस्तूरबा गांधी बालिका विद्यालयों में लक्ष्य के सापेक्ष बालिकाओं के नामांकन हेतु अभिप्रेरण शिविर (Motivation Camp) का आयोजन 21 मार्च से 31 मार्च 2015 के मध्य कराया जाये तथा नामांकन की कार्यवाही 10 अप्रैल तक पूर्ण कर ली जाये।
- कस्तूरबा गांधी बालिका विद्यालयों में छात्राओं हेतु ग्रीष्मावकाश 01 जून से 30 जून तक तथा शिक्षकों एवं शिक्षणोत्तर स्टाफ के लिए 01 जून से 25 जून तक किया जायेगा। समस्त शिक्षक एवं शिक्षणोत्तर स्टाफ दिनांक 26 जून से विद्यालयों में उपस्थित होकर विद्यालय का रख-रखाव, साफ-सफाई, शिक्षा योजना निर्माण, शौचालय एवं परिसर की साफ-सफाई, हास्टल तथा अन्य अपेक्षित व्यवस्थाएं सुनिश्चित करायेंगे जिससे विद्यालय बालिकाओं का स्वागत पूरी तैयारी के साथ हो।

आगामी शैक्षिक सत्र 2015-16 में सभी कस्तूरबा गांधी बालिका विद्यालयों में निर्धारित लक्ष्य के सापेक्ष शत-प्रतिशत नामांकन कराने तथा अपवंचित समूहों की बालिकाओं की सक्रिय भागीदारी सुनिश्चित कराने हेतु अभिप्रेरण शिविर की संकल्पना एवं कार्ययोजना इस प्रकार है-

- चिन्हित बालिकाओं के अभिभावकों से सम्पर्क कर अभिप्रेरण शिविर के बारे में चर्चा एवं बालिकाओं को अभिप्रेरण शिविर में भेजने हेतु सहमति पत्र प्राप्त करना।
- खण्ड शिक्षा अधिकारियों द्वारा आवासीय अभिप्रेरण शिविर में बालिकाओं की सुरक्षा एवं संरक्षा के लिए होमगार्ड, आकस्मिक चिकित्सा एवं अन्य आवश्यकताओं की व्यवस्था सुनिश्चित करना।
- 03 दिवसीय अभिप्रेरण शिविर संचालित करने हेतु कस्तूरबा गांधी बालिका विद्यालय के कर्मियों द्वारा समस्त व्यवस्थायें (आवास, भोजन, स्टेशनरी, प्रचार-प्रसार सामग्री एवं अन्य) सुनिश्चित करना।
- कस्तूरबा गांधी बालिका विद्यालय, ब्लाक संसाधन केन्द्र तथा न्याय पंचायत संसाधन केन्द्र के कर्मियों द्वारा अभिप्रेरण शिविर के आयोजन हेतु व्यापक प्रचार-प्रसार करना।
- कस्तूरबा गांधी बालिका विद्यालय और ब्लाक संसाधन केन्द्र के द्वारा 03 दिवसीय अभिप्रेरण शिविर के संचालन हेतु सत्र योजना का निर्माण।

कस्तूरबा गांधी बालिका विद्यालयों में प्रस्तावित अभिप्रेरण शिविर में प्रतिभागियों के लिए सुझावात्मक गतिविधियां एवं समय-सारिणी निम्नवत् प्रस्तावित है। कस्तूरबा गांधी बालिका विद्यालय स्थानीय आवश्यकताओं को देखते हुए इसमें सुविधानुसार परिवर्तित एवं परिवर्द्धित भी कर सकते हैं।

### शिविर में प्रतिभागी बालिकाओं की दिनचर्या

|             |   |  |
|-------------|---|--|
| 06:00-07:00 | : | उठना व नित्यकार्य  |
| 07:00-07:30 | : | योग एवं व्यायाम  |
| 07:30-08:00 | : | नहाना व तैयार होना   |
| 08:00-08:30 | : | प्रातःकालीन अल्पाहार                                       |
| 08:30-09:00 | : | प्रार्थना  |
| 09:00-12:00 | : | प्रथम सत्र की गतिविधियां                                   |
| 12:00-13:00 | : | मध्यान्ह भोजन  |
| 13:00-16:30 | : | द्वितीय सत्र की गतिविधियां                                 |
| 16:30-17:00 | : | सायंकाल अल्पहार  |
| 17:00-18:30 | : | मन का समय (ब्रेक) खेलकूद                                   |
| 18:30-20:00 | : | पुस्तकालय का समय/सांस्कृतिक कार्यक्रम व समालोचनात्मक चर्चा |
| 20:00-21:00 | : | रात्रि का भोजन   |
| 21:00-06:00 | : | शयन  |

### शिविर की दिवसवार गतिविधियां

#### प्रथम दिवस

- प्रतिभागी बालिकाओं का परिचय, कविताएं या लोकगीत/कहानियां (पपेट के माध्यम से)
- मुक्त रूप से पेंटिंग कार्य, हस्तकला विकास हेतु चयनित गतिविधि
- खेल, सृजनात्मक एवं सांस्कृतिक कार्यक्रम, मीना से सम्बन्धित मूवी शो

#### द्वितीय दिवस

- कहानियां, अनुभव सुनाना, शिक्षा से सम्बन्धित मूवी शो
- हस्तकला विकास हेतु चयनित गतिविधियां, खेल, मिट्टी से खिलौने बनाना
- बालिकाओं से चर्चा (महिलाओं से जुड़े मुद्दों पर)

कर्मियों को उपर्युक्त निर्देश उपलब्ध कराने एवं दैनिक अनुश्रवण किया जायेगा। अभिप्रेरण शिविर आयोजन के दौरान जिला बेसिक शिक्षा अधिकारी जनपद स्तर पर टीम गठित कर प्रत्येक कस्तूरबा गांधी बालिका विद्यालय का निरीक्षण कर टीम द्वारा विद्यालयवार आख्या तैयार करायेंगे। निरीक्षण टीम द्वारा निरीक्षण के समय आवश्यकतानुसार यथासम्भव समस्याओं का निराकरण भी कराया जायेगा।

खण्ड शिक्षा अधिकारी द्वारा अभिप्रेरण शिविर आयोजन के दौरान अपने नियंत्रणाधीन कस्तूरबा गांधी बालिका विद्यालय का दो बार निरीक्षण अवश्य किया जायेगा तथा विस्तृत निरीक्षण आख्या विद्यालय की निरीक्षण पंजिका में अंकित की जायेगी। उनके द्वारा अभिप्रेरण शिविर के आयोजन, बालिकाओं के प्रतिभाग, बजट के उपयोग एवं नामांकन की सूचना जिला परियोजना कार्यालय को दिनांक 10 अप्रैल, 2015 को उपलब्ध करायी जायेगी।

जिला बेसिक शिक्षा अधिकारी द्वारा भी अभिप्रेरण शिविर आयोजन के दौरान न्यूनतम 02 कस्तूरबा गांधी बालिका विद्यालयों का निरीक्षण किया जायेगा तथा शिविर आयोजन की आख्या मण्डलीय सहायक शिक्षा निदेशक (बेसिक) को दिनांक 15 अप्रैल, 2015 तक उपलब्ध करायी जाये।

मण्डलीय सहायक शिक्षा निदेशक (बेसिक) द्वारा अभिप्रेरण शिविर के आयोजन विषयक प्रगति की समीक्षा की जायेगी तथा आख्या दिनांक 20 अप्रैल, 2015 को राज्य परियोजना कार्यालय को उपलब्ध करायी जायेगी। मण्डलीय सहायक शिक्षा निदेशक (बेसिक) प्रत्येक जनपद के कम से कम 02 कस्तूरबा गांधी बालिका विद्यालयों में आयोजित शिविरों का स्थलीय निरीक्षण अवश्य करेंगे और अपनी प्रगति समीक्षा में इसका अंकन करेंगे।

अतः उपरोक्तानुसार आगामी शैक्षिक सत्र हेतु कस्तूरबा गांधी बालिका विद्यालयों के संचालनार्थ बालिकाओं के नामांकन हेतु आवश्यक कार्यवाही निर्धारित समय-सारणी के अनुसार कराने का कष्ट करें।

भवदीया,

(शीतल वर्मा)

राज्य परियोजना निदेशक

पृ0सं0 : केजीबीवी/3-2/ 4632/2014-15 तद्दिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- जिलाधिकारी एवं अध्यक्ष, जिला शिक्षा परियोजना समिति (कानपुर नगर एवं औरैया को छोड़कर) समस्त जनपद, उ0प्र0।
- 2- मण्डलीय सहायक शिक्षा निदेशक (बेसिक), समस्त मण्डल, उ0प्र0।
- 3- सहायक वित्त एवं लेखाधिकारी, जिला परियोजना कार्यालय (कानपुर नगर एवं औरैया को छोड़कर), समस्त जनपद, उ0प्र0।
- 4- जिला समन्वयक (बालिका शिक्षा) जिला परियोजना कार्यालय (कानपुर नगर एवं औरैया को छोड़कर), समस्त जनपद, उ0प्र0।
- 5- समस्त वार्डन, 746 कस्तूरबा गांधी बालिका विद्यालय।

(रमेश शर्मा)

अपर परियोजना निदेशक